



नेपाल सरकार

सङ्घीय मामिला तथा सामान्य प्रशासन मन्त्रालय

सिंहदरबार, काठमाण्डौ
(स्थानीय तह समन्वय शाखा)

पत्र सं.: - २०८१/०८२

चलानी नं.: - ६

मिति: - २०८१/०४/१०

ने.सं. ११४४ दिल्लागा ०४

विषय: - गरिवसँग विश्वेश्वर कार्यक्रम सञ्चालन सम्बन्धमा।

श्री स्थानीय तह (पत्रमा उल्लिखित)।

भूमि व्यवस्था, सहकारी तथा गरिबी निवारण मन्त्रालय, गरिबी निवारण कार्यक्रम समन्वय शाखाको च.नं. ४१ मिति २०८१/०४/०९ को गरिवसँग विश्वेश्वर कार्यक्रम सञ्चालन सम्बन्धी पत्र र सोसाथ प्राप्त संलग्न गरिवसँग विश्वेश्वर कार्यक्रम कार्यान्वयनमा रहेका स्थानीय तहहरूको विवरण आवश्यक जानकारी तथा कार्यार्थ पठाइएको व्यहोरा आदेशानुसार अनुरोध छ।

(प्रकाश पन्थी)

शाखा अधिकृत

बोधार्थ:

श्री भूमि व्यवस्था, सहकारी तथा गरिबी निवारण मन्त्रालय, गरिबी निवारण कार्यक्रम समन्वय शाखा, सिंहदरबार, काठमाण्डौ।

श्री सूचना तथा प्रविधि शाखा: - Website मा Upload गरिदिनुहुन।



नेपाल सरकार
भूमि व्यवस्था, सहकारी तथा गरिबी निवारण मन्त्रालय

(गरिबी निवारण कार्यक्रम समन्वय शाखा)



प.सं.:- २०८१/८२

च.नं.:- ४१

फोन नं. ४२११६६६
४२११६३२
४२११८५२
४२११८४३
४२००२३९
४२११६६४
फ्याक्स: ४२३२२६२
४२११६४५

सिंहदरबार, काठमाडौं

मिति:- २०८१/०४/०९

विषय:- गरिबसँग विश्वेश्वर कार्यक्रम सञ्चालन सम्बन्धमा ।

श्री संघीय मामिला तथा सामान्य प्रशासन मन्त्रालय,
(स्थानीय तह समन्वय शाखा)
सिंहदरबार, काठमाडौं।

प्रस्तुत विषयमा यस मन्त्रालय अन्तर्गतको गरिबसँग विश्वेश्वर कार्यक्रम सञ्चालन गर्ने सम्बन्धमा कार्यक्रम कार्यान्वयन भइरहेका स्थानीय तहले तपसिल बमोजिम गर्ने/गराउने व्यवस्था मिलाउन तहाँ मन्त्रालय मार्फत उक्त स्थानीय तहलाई जानकारी एवं परिपत्र गरिदिने व्यवस्था हुन भूमी व्यवस्था, सहकारी तथा गरिबी निवारण मन्त्रालय (मा. मन्त्रीस्तरीय) को मिति २०८१/०४/०७ को निर्णयानुसार अनुरोध छ। कार्यक्रम कार्यान्वयन भइरहेका स्थानीय तहहरूको नामावली यसैसाथ संलग्न गरिएको छ।

तपसिल:

- (१) कार्यक्रम कार्यान्वयन हुने ३३८ स्थानीय तह (महानगरपालिका/उप-महानगरपालिका/नगरपालिका/गाउँपालिका) ले आ.व. २०८१/८२ मा आवश्यक विनियोजित बजेट मन्त्रालयगत बजेट सूचना प्रणाली (LMBIS) मा समावेश भएको हुँदा सोही कार्यक्रमलाई नै स्वीकृत वार्षिक कार्यक्रम र खर्च गर्ने अख्तियारी मानी कार्यक्रम कार्यान्वयन गर्ने।
- (२) यस सन्दर्भमा २०८१ असार मसान्त सम्म यस कार्यक्रम अन्तर्गत कामकाज गर्दै आइरहेका, ५८ वर्ष उमेर नपुगेका, कार्य सम्पादन राम्रो भएका सामाजिक परिचालकहरूलाई अर्को व्यवस्था भएमा सोही बमोजिम हुने गरी हाललाई २०८१ श्रावण १ देखि २०८२ असार मसान्तसम्मको सेवा करार अवधी थप गरी कामकाज गर्ने व्यवस्था मिलाउने।



नेपाल सरकार
भूमि व्यवस्था, सहकारी तथा गरिबी निवारण मन्त्रालय



फोन नं. ४२११६६६
४२११६३२
४२११८५२
४२११८४३
४२००२३९
४२११६६४
फ्याक्स: ४२३२२६२
४२११६४५

सिंहदरबार, काठमाडौं

(३) गरिबसँग विश्वेश्वर कार्यक्रम सञ्चालन गर्दा सम्बन्धित स्थानीय तहले कार्यक्रम अन्तर्गतको (LMBIS) मा प्रविष्ट भएको बजेट खर्च गर्दा देहाय बमोजिमका निर्देशन तथा सर्तनामाको परिधि भित्र रही खर्च गर्ने।

स्थानीय तहलाई बजेट खर्च गर्ने सम्बन्धी निर्देशन र सर्तनामा

- क) गरिबसँग विश्वेश्वर कार्यक्रम कार्यान्वयनका लागि गरिबसँग विश्वेश्वर कार्यक्रम ब.उ.शि.नं. ३३६००१०२ बाट प्राप्त हुने सशर्त चालु तथा पूँजीगत अनुदानको रकम प्रचलित कानून बमोजिम स्थानीय तहले कार्यक्रम तयार गरी सो अनुरूप कार्यक्रम कार्यान्वयन गर्ने, लेखा राख्ने र तोकीएबमोजिम प्रगति प्रतिवेदन मन्त्रालयमा समेत पेश गर्ने।
- ख) यस कार्यक्रमबाट प्राप्त चालु शीर्षक अन्तर्गतको बजेटबाट स्थानीय तहमा कार्यरत गरिबसँग विश्वेश्वर कार्यक्रमका सामाजिक परिचालकहरूको पारिश्रमिक चाडपर्व खर्च सहित मासिक रु. १५,०००/- (पन्ध्र हजार) का दरले २०८१ श्रावण देखि भुक्तानी दिने। साथै सालवसाली रूपमा एकपटक चैत्र महिनामा पोशाक भत्ता बापत रु.१०,०००/- (दश हजार) उपलब्ध गराउने।
- ग) यस कार्यक्रममा नियुक्ती भई साविक देखि कामकाज गर्दै आएका सामाजिक परिचालकहरूलाई सम्बन्धित स्थानीय तहको प्रमुख प्रशासकीय अधिकृतको निर्देशनमा रही दैनिक कामकाज गर्ने व्यवस्था मिलाउने।
- घ) यस कार्यक्रमबाट प्राप्त सशर्त पूँजीगत अनुदानको रकम बाँडफाँड गर्दा सम्बन्धित वडा कार्यालयको सिफारिसमा लक्षित परिवार (विपन्न परिवार) बाट गठन भएका समूह/संस्थाको माग बमोजिम स-साना ग्रामीण पूर्वाधार विकास कार्यक्रम (जस्तै खानेपानी, सिँचाई, कुलो, कुवा/इनार मर्मत, बाटोघाटो, शुलभ शौचालय तथा उत्पादनमुखी र आय आर्जन हुने खालका कार्यक्रम) कार्यान्वयन गर्ने, यसरी कार्यक्रम छनौट गरी कार्यान्वयन गर्दा यस कार्यक्रमबाट पहिचान गरी समूह संस्थामा आवद्ध भएका लक्षित परिवारहरू र नेपाल सरकारले पहिचान गरी गरिबी घरपरिवार परिचयपत्र प्रदान गरेका घरपरिवारलाई लाभ पुग्ने गरी कार्यक्रम सञ्चालन गर्नु पर्ने। उक्त कार्यक्रम सञ्चालन गर्दा स्थानीय तहहरूले साझेदारी मार्फत कार्यक्रम सञ्चालन गर्न सक्ने।